

# जोहार छत्तीसगढ़

दैनिक हिन्दी

वर्ष: -14 अंक: 276 डाक पंजीयन 030/रायगढ़/2015-2017 मूल्य: 2 ₹ पृष्ठ : 4

मनरेगा की बहनों ने अपने विधायक भाईया को बांधी राखी

धरमजयगढ़, रविवार 14 अगस्त 2022

JOHAR CHHATTISGARH epaper for login www.joharchhattisgarh.in



पेज -3 पर

फसल बीमा की राशि मिलने पर किसानों ने किया किसान नेता ..



पेज -4 पर

## देश को स्वाधीन कराने तथा राष्ट्र व समाज के नव निर्माण में आदिवासियों की भूमिका अत्यंत महत्वपूर्ण- बघेल

कोलिहामार गुरुर में आयोजित विश्व आदिवासी दिवस समारोह में शामिल हुए मुख्यमंत्री

**रायपुर।** मुख्यमंत्री श्री भूपेश बघेल ने कहा कि देश को स्वाधीन कराने तथा राष्ट्र व समाज के नवनिर्माण में आदिवासी समाज की भूमिका अत्यंत महत्वपूर्ण है। श्री बघेल ने कहा कि पूरे देश की भांति हमारे छत्तीसगढ़ में भी शहीद गुण्डापुर, परलकोट के जमींदार शहीद गैडिसिंह नायक, सोलाखाव के जमींदार शहीद वीर नारायण सिंह सहित अनेक आदिवासी महापुरुषों एवं स्वतंत्रता संग्राम सेनानियों ने अंग्रेजों के खिलाफ तिक का शंखनाद कर अपने प्राणों की आहुति दे दी थी।



उन्होंने आदिवासी समाज को शांत, सरल एवं मेहनतकश समाज बनाने का लक्ष्य रखा है। हमारी सरकार आदिवासियों के विकास एवं उनके हितों के संरक्षण के लिए कटिबद्ध है। इस अवसर पर उन्होंने कार्यक्रम में उपस्थित लोगों को विश्व आदिवासी दिवस की बधाई एवं शुभकामनाएँ भी दी।



समिति तहसील गुरुर द्वारा आयोजित विश्व आदिवासी दिवस समारोह के अवसर पर अपना उद्गार व्यक्त कर रहे थे। श्री बघेल कार्यक्रम में मुख्य अतिथि के रूप में उपस्थित थे। कार्यक्रम में महिला एवं बाल विकास तथा समाज कल्याण मंत्री श्रीमती अनिला भेंडिया, संसदीय सचिव एवं गोण्डवाना समाज के राष्ट्रीय

अध्यक्ष श्री शिशुपाल शोरी, संसदीय सचिव श्री कुंवर सिंह निपादा, संजारी-बालोद की विधायक श्रीमती संगीता सिन्हा, गोण्डवाना समाज के प्रदेश अध्यक्ष श्री नीलकंठ टेकाम सहित अन्य अतिथिगण उपस्थित थे। इस अवसर पर मुख्यमंत्री श्री बघेल ने ग्राम नारागाव के स्वतंत्रता संग्राम सेनानी स्व. सुकाल राम कडियाम, स्व. बिसाहू राम गायकवाड़, स्व.पोताम्बर मंडावी, स्व.सरजू राम मंडावी सहित चारों स्वतंत्रता संग्राम सेनानियों के स्मृति को चिरस्थायी बनाने हेतु उनके प्रतिमा का निर्माण करने के लिए 20 लाख रूपए तथा शासकीय महाविद्यालय गुरुर का नामकरण क्षेत्र की प्रथम आदिवासी विधायक डारन बाई



तारम के नाम से करने, आदिवासी सामुदायिक भवन के जीर्णोद्धार हेतु 50 लाख रूपए, प्री.मेट्रिक बालक छात्रावास के 20 सीट को बढ़ाकर 50 सीट किए जाने तथा जीर्णोद्धार हेतु 20 लाख रूपए, मुख्य मार्ग गुरुर में शहीद वीर नारायण सिंह की प्रतिमा स्थापित करने के लिए 10 लाख रूपए तथा बालोद के बृद्धतालाव का सौंदर्यीकरण करने और सामुदायिक स्वास्थ्य केन्द्र गुरुर का जीर्णोद्धार कराने की घोषणा की है।

## बिलासपुर में बाढ़ में बह गए दो लोग

बड़े भाई के सामने बह गया 10 साल का बच्चा, कॉलोनिनों में नाव चलाने की नौबत

**बिलासपुर।** बिलासपुर में लगातार हो रही बारिश अब आफत बन गई है। शनिवार की सुबह तेज बहाव में आकर 10 साल का बच्चा बह गया। इस दौरान उसका बड़ा भाई किसी तरह बचकर बाहर निकल गया। वहीं, एक युवक भी बाढ़ के पानी में बह गया। स्थलस्थित को टीम मौके पर पहुंचकर उनकी तलाश कर रही है। इधर, बारिश से शहर की कई कॉलोनिनों और मकान जलमग्न हो गए हैं। नगर निगम के आपदा प्रबंधन कंट्रोल रूम से लोगों को कोई मदद नहीं मिल पा रही है। इसके चलते लोगों में आक्रोश है। पिछले चार दिनों से लगातार

हो रही बरसात के बाद नदी-नाले उफान पर हैं। इसके चलते शहर व आसपास का इलाका जलमग्न हो रहा है। शहर से लगे सकरी स्थित गोकने नाला में पानी बह गया है। शनिवार की सुबह यहाँ जलस्तर बढ़ने के बाद ग्राम गुरु के दो बच्चे राधेमोहन और उसका छोटा भाई वीर सिंह (10) पिता सतनम सिंह अपने घर के पास नहा रहे थे।



### एक नजर

#### चाकू एवं तलवार के साथ दो युवक गिरफ्तार

**रायपुर।** राजधानी के दो अलग-अलग थाना क्षेत्रों में पुलिस ने तलवार व चाकू लेकर आतंक फैलाने दो युवकों को गिरफ्तार किया है। मिली जानकारी के अनुसार गुडियारी पुलिस ने मुखबिर की सूचना पर कुष्णा नगर गुडियारी में तलवार लेकर आतंक फैलाने हुए आरोपी मनी स्वामी रेड्डी 27 वर्ष को गिरफ्तार किया है। पुलिस ने इसके पास से तलवार जब्त किया है। इसी तरह सिविल लाइन पुलिस ने तानजगर पंड़री में चाकू लेकर आतंक फैलाने हुए आरोपी सोरव सोलंकी 19 वर्ष को गिरफ्तार किया है। पुलिस ने इसके पास से भी चाकू जब्त किया है। दोनों ही मामलों में पुलिस ने आरोपियों के खिलाफ धारा 25,27 आम्स एक्ट के तहत कार्रवाई की है।

## अति भारी बरसात की चेतावनी

रायपुर-बिलासपुर संभाग में मूसलाधार बारिश की संभावना, नदी-नालों में बाढ़ का खतरा मंडराया

**रायपुर/बिलासपुर।** छत्तीसगढ़ में मानसूनी वर्षा का जोर जारी है। सरगुजा को छोड़कर अधिकांश जिलों में रुक-रुककर बरसात हो रही है। सबसे तेज बरसात बिलासपुर संभाग के जिलों में हुई है। इस बीच मौसम विभाग ने रायपुर और बिलासपुर संभाग के जिलों में अति भारी वर्षा और वज्रपात की चेतावनी जारी की है। इसकी वजह से नदी-नालों में बाढ़ की संभावना भी बन रही है।

रायपुर मौसम विज्ञान केंद्र के मुताबिक अगले 24 घंटों में बिलासपुर संभाग और उससे लगे जिलों में एक-दो स्थानों पर अति भारी वर्षा और वज्रपात होने की संभावना है। इसके लिए मौसम विभाग ने आरंज अलर्ट जारी किया है। इसके अलावा अगले 48 घंटों में रायगढ़, जांजगीर-चांपा,



बलौदा बाजार, महासमुंद्र जिलों के लिए रेड अलर्ट जारी हुआ है। कहा गया है कि इन जिलों में एक-दो स्थानों पर गरज-चमक के साथ अति भारी वर्षा हो सकती है। वहीं बिलासपुर, कोरबा, मुंगेली, गरियाबंद, रायपुर, दुर्ग, धमतरी और उससे लगे जिलों में भी भारी वर्षा का आरंज अलर्ट है। इन जिलों में भारी बरसात की वजह से नदी-नालों में बाढ़, निचली बस्तियों में जल जमाव और फसलों के डूब जाने की आशंका जताई जा रही है। प्रशासन को आवश्यक तैयारी रखने और सतर्क रहने को कहा गया है। मौसम विज्ञानी एच.पी. चंद्रा ने बताया, मानसून द्रोणिका उत्तर-पूर्व अरब सागर, नलिया, गुना, सतना, रांची, दीघा, और उसके बाद दक्षिण-पूर्व की ओर उत्तर-पश्चिम बंगाल की खाड़ी तक 1.5 किलोमीटर ऊंचाई तक विस्तारित है।

## मुख्यमंत्री भूपेश बघेल ने चारामा में किया भगवान बिरसा मुंडा की मूर्ति का अनावरण

**रायपुर।** मुख्यमंत्री भूपेश बघेल ने आज दोपहर को कांकेर जिले के विकासखंड मुख्यालय चारामा में भगवान बिरसा मुंडा की लगभग 15 फीट ऊंची प्रतिमा का अनावरण किया।



चारामा से कोरर मार्ग पर दरगाहन चौक में आदिवासी समाज द्वारा भगवान बिरसा मुंडा की मूर्ति की स्थापना की गई है। इस दौरान मुख्यमंत्री ने विधिवत पूजा अर्चना करते हुए मूर्ति का अनावरण किया। साथ ही क्षेत्रवासियों को बधाई देते हुए

मानक दरपट्टी, चारामा अध्यक्ष श्री रैन्सिंह कांणे, सर्व आदिवासी समाज चारामा अध्यक्ष श्री गौतम कुंजाम, समाज प्रमुख श्री ठाकुर राम कश्यप सहित आदिवासी समाज के वरिष्ठ पदाधिकारीगण उपस्थित थे। मुख्यमंत्री ने दानदाता का किया सम्मान- इस दौरान मुख्यमंत्री श्री भूपेश बघेल ने दरगाहन चौक पर बिरसा मुंडा की मूर्ति की स्थापना हेतु जर्मन दान में देने वाले जोशी परिवार का सम्मान शाल और श्रीफल भेंट कर किया। परिवार की ओर से वयोवृद्ध श्री चंद्रकांत, श्रीमती हरिप्रिया जोशी ने मुख्यमंत्री के हाथों सम्मानित हुए। इस दौरान मुख्यमंत्री ने नहीं बालिका कु. तनुश्री जोशी के साथ भेंट कर तस्वीर भी खिंचाई।

समाज के गौरव बिरसा मुंडा का स्मरण कर उनकी मूर्ति पर पुष्पहार अर्पित किया। इसके अलावा मुख्यमंत्री श्री बघेल ने परिसर में कदंब का पौधे लगाकर उसे

## सियासी दलों में तिरंगे की कमी

20 रूपए में प्रशासन से बड़ा झंडा BJP बेच रही; कांग्रेस बोली- हम न बेच रहे, न बांट रहे

**रायपुर।** भाजपा हर घर तिरंगा और तिरंगा यात्रा नाम के अभियानों के जरिए आजादी के इस अमृत महोत्सव में लोगों के बीच अपनी जगह बनाने की कोशिश में है। ऑफिशियली 13 अगस्त यानी की आज के दिन से ही लोगों को अपने घरों, दुकानों, मकानों, सरकारी और प्राइवेट दफतरो में तिरंगा फहराना था। गाइडलाइन के मुताबिक ये अभियान 15 अगस्त तक चलेगा। पिछले करीब 1 सप्ताह से जिला प्रशासन और भाजपा झंडे का स्टॉल लगाकर झंडा बेच भी रहे हैं। कलेक्टर ऑफिस के



पास 20 रूपए में जिला प्रशासन छोटे साइज में झंडा उपलब्ध करवा रहा है। उससे साइज में लगभग दोगुना झंडा 20 रूपए में भाजपा के दफतर एकात्म परिसर में पार्टी बेच रही है। जिला प्रशासन की तरफ से बिक रहे

झंडों में 25 और 30 रूपए में थोड़े बड़े साइज के झंडे बिक रहे हैं, 100 रूपए में खादी का सबसे छोटा झंडा बिक रहा है। भाजपा उन लोगों को झंडा मुफ्त में बांट रही है जो इसे खरीद नहीं सकते।

## रिहसल परेड में DGP को सलामी

### रायपुर पुलिस ग्राउंड के कार्यक्रम में शामिल होंगे CM, चप्पे-चप्पे पर फोर्स तैनात; गौठानों को मिलेगा अर्वाइड

**रायपुर।** रायपुर के पुलिस परेड ग्राउंड में शनिवार को फुल ड्रेस रिहसल की गई। पुलिस, BSF, ITBP, CRPF और NCC के मार्चिंग दस्तों ने कदम ताल के साथ तिरंगे को सलाम किया। यहां 15 अगस्त को सुबह 9 बजे मुख्यमंत्री भूपेश बघेल ध्वजारोहण करेंगे और परेड की सलामी लेंगे। स्वतंत्रता दिवस समारोह की तैयारियों को आंतिम रूप देने के लिए रिहसल तैयारी का जायजा लेने पुलिस महानिदेशक अशोक जुनेजा पहुंचेंगे। रायपुर के



कलेक्टर डॉ. सर्वेश्वर भुरे और एस.एस.पी. प्रशांत अग्रवाल ने समारोह के लिए की गई व्यवस्थाओं को देखा। मुख्यमंत्री के सुरक्षा

**13 प्लाटून करेगी मार्च पास्ट** स्वतंत्रता दिवस के अवसर पर पुलिस परेड ग्राउंड पर गौरव राम प्रवेश के नेतृत्व में 13 प्लाटून आकर्षक मार्च पास्ट करेगी। परेड के दू आईसी मनोज कुमार मंडावी होंगे। सीमा सुरक्षा बल, केन्द्रीय रिजर्व पुलिस बल, केन्द्रीय औद्योगिक सुरक्षा बल, भारत तिब्बत सीमा पुलिस बल, सशस्त्र सीमा बल, छत्तीसगढ़ सशस्त्र बल की पुरुष एवं महिला प्लाटून, छत्तीसगढ़ पुलिस, नगर सेना की पुरुष एवं महिला प्लाटून और एन.सी.सी की बालक एवं बालिका प्लाटून के साथ पुलिस बैंड प्लाटून भी मार्च पास्ट में शामिल होंगी।

दत्तेबाड़ा। जिले में चलाने जा रहे नक्सल उन्मूलन अभियान के तहत बारसूर से सीआरपीएफ 195 वीं बटालियन ने जवान राष्ट्रीय एवं स्वतंत्रता दिवस 15 अगस्त को लेकर सर्चिंग में निकले थे, बारसूर थाना क्षेत्र के ग्राम बोदली के समीप घोटिया मोड़ पर जवानों को नुकसान पहुंचाने के लिए नक्सलियों ने आईईडी (कुकर बम) लगा रखा था। जवानों की सतर्कता से बारामद कर मौके पर ही विस्फोट कर निष्क्रिय कर नक्सलियों के नापाक मंसूखों को जवानों ने नाकाम कर दिया है।

## सम्मान.. राजभवन में भारतीय सेना के गैलेन्री अर्वाइ विजेताओं के सम्मान समारोह का हुआ आयोजन

### राज्यपाल ने भारतीय सेना के वीरता पुरस्कार प्राप्त जवानों को किया सम्मानित

**रायपुर।** आज राजभवन में एण्टी नक्सल टास्क फोर्स रायपुर द्वारा भारतीय सेना के गैलेन्री अर्वाइ विजेताओं के सम्मान समारोह का आयोजन किया गया।

समारोह में राज्यपाल सुश्री अनुसुइया उदके ने देश के वीर जवानों और शहीदों को नमन एवं उनके प्रति कृतज्ञता व्यक्त करते हुए कहा कि इन जवानों के समर्पण, त्याग और बलिदान से ही हम अपनी आजादी का उत्सव मना रहे हैं। देश के जवानों का सम्मान उनके लिए अत्यंत गौरव की बात है। उन्होंने जवानों के परिजनों को संबोधित करते हुए कहा कि देश की रक्षा में उनका योगदान महत्वपूर्ण है। उनके सहयोग, समर्पण, विश्वास एवं देश के प्रति आगाह प्रेम के कारण ही, हमारे जवान देश के प्रति अपने कर्तव्यों को पूरी निष्ठा से निभा पाते हैं। राज्यपाल ने कहा कि जल, थल और गगन में हमारी सेनाओं

रक्षा क्षेत्र में अपनी क्षमता विकसित की और आज आत्मनिर्भर होने की ओर अग्रसर है। कठिन परिस्थितियों में सियाचीन से लेकर सागर के तटों तक हमारे जवान डटे रहते हैं। उन्होंने कहा कि देश के प्रति प्रेम ही हमारे जवानों के ऊर्जा का स्रोत है जिससे वे कठिन से कठिन परिस्थिति में भी बुलंद हौसलों के साथ देश की सीमा की सुरक्षा में सतर्क होकर अपनी जिम्मेदारी निभा रहे हैं। उन्होंने कहा कि सेना के जवानों ने देश के लिए ऑपरेशन विजय, ऑपरेशन मेघदूत, ऑपरेशन रक्षक जैसे कई महत्वपूर्ण अभियानों में अपनी भूमिका निभाई और लाखों सैनिकों ने भी देश की सेवा में अपने प्राणों की आहुति भी दी है। देश उनके बलिदान को कभी नहीं भूल पायेगा। राज्यपाल ने कहा कि इस आजादी को पाने के लिए लाखों लोगों ने अपनी शहादत दी है। इस आजादी को बनाने रखने में भी हम सभी को पूर्ण रूप से समर्पित होना होगा। उन्होंने कहा कि हमारे राज्य में नक्सलती घटनाओं में हमने अपने देश के कई वीर जवानों को खोया है।

रायपुर में सतर्क होकर अपनी जिम्मेदारी निभा रहे हैं। उन्होंने कहा कि सेना के जवानों ने देश के लिए ऑपरेशन विजय, ऑपरेशन मेघदूत, ऑपरेशन रक्षक जैसे कई महत्वपूर्ण अभियानों में अपनी भूमिका निभाई और लाखों सैनिकों ने भी देश की सेवा में अपने प्राणों की आहुति भी दी है। देश उनके बलिदान को कभी नहीं भूल पायेगा। राज्यपाल ने कहा कि इस आजादी को पाने के लिए लाखों लोगों ने अपनी शहादत दी है। इस आजादी को बनाने रखने में भी हम सभी को पूर्ण रूप से समर्पित होना होगा। उन्होंने कहा कि हमारे राज्य में नक्सलती घटनाओं में हमने अपने देश के कई वीर जवानों को खोया है।

रायपुर में सतर्क होकर अपनी जिम्मेदारी निभा रहे हैं। उन्होंने कहा कि सेना के जवानों ने देश के लिए ऑपरेशन विजय, ऑपरेशन मेघदूत, ऑपरेशन रक्षक जैसे कई महत्वपूर्ण अभियानों में अपनी भूमिका निभाई और लाखों सैनिकों ने भी देश की सेवा में अपने प्राणों की आहुति भी दी है। देश उनके बलिदान को कभी नहीं भूल पायेगा। राज्यपाल ने कहा कि इस आजादी को पाने के लिए लाखों लोगों ने अपनी शहादत दी है। इस आजादी को बनाने रखने में भी हम सभी को पूर्ण रूप से समर्पित होना होगा। उन्होंने कहा कि हमारे राज्य में नक्सलती घटनाओं में हमने अपने देश के कई वीर जवानों को खोया है।

## रेप के आरोपी की सेंट्रल जेल में मौत

वर्कआउट करते समय अचानक गिरा और चली गई जान; एक सप्ताह में दूसरी मौत

**रायपुर।** रायपुर की सेंट्रल जेल में एक कैदी की मौत हो गई। ये कांड बीती रात हुआ। अब जांच के बाद कैदी का शव परिजनों को जेल प्रबंधन ने सौंप दिया है। जानकारी के मुताबिक कैदी जेल कैम्प में व्यायाम कर रहा था, तभी उसके सीने में दर्द हुआ और उसकी मौत हो गई। जेल के अधीक्षक उत्तम पटेल ने बताया विचारधीन कैदी प्रदीप चौधरी रोजाना व्यायाम करता था। उसने सीने में दर्द होने को जानकारी जेल प्रशासन को दी। जेल प्रशासन ने उसे जेल के अस्पताल में जांच के लिए भेजा। डॉक्टर ने दर्द का इंजेक्शन दिया। जिसके बाद वह अस्पताल में ही लेटा रहा और उसकी मौत हो गई।

सेंट्रल जेल में ही रहा था। एक्सरसाइज के दौरान घुसाप करते हुए उसे सीने में दर्द हुआ था। कैदी इलाहाबाद का रहने वाला बताया जा रहा है। इस मामले में जेल प्रशासन न्यायिक जांच करेगा, ताकि कैदी की मौत के कारणों का पता लग सके। माना जा रहा है कि हार्ट अटैक की वजह से उसकी जान गई।

# आजादी के आंदोलन में किसान-आदिवासी : विद्रोह और बलिदान की कहानियों को नहीं भुला सकते

इन्हीं दिनों कुछ किसानों की प्रधान भूमिका वाले विरोध-गोरखपुर (1778-81), रंगपुर (बंगाल, 1783) व सुबादिया (बंगाल, 1792) में हुए। बंगाल और बिहार में 1766-72 तक चुआड़ आदिवासी विद्रोह हुआ, जो 1795 से 1816 तक फिर हुआ। 1814-17 में अलीगढ़ के तालुकदारों ने विद्रोह किया। गुजरात के कोली लोगों ने 1824-25, 1828-39 और 1849 में विद्रोह किए।

1824 में हरियाणा व पश्चिमी उत्तर प्रदेश के जाटों तथा कई आदिवासी विद्रोह हुए। आंध्र प्रदेश के रांपा क्षेत्र में आदिवासी मुखियाओं द्वारा 1840 और 1845 में विद्रोह हुए। 1855 में संथाल आदिवासियों का विद्रोह हुआ। किसानों की प्रमुख भूमिका वाले कुछ विद्रोह थे- बरासात (बंगाल) के टीरू मोर का विद्रोह, मैसूर की रैयत का विद्रोह व फरीदपुर (बंगाल) का विद्रोह।

1857 के स्वतंत्रता संग्राम में किसानों, दस्तकारों, मजदूरों आदि ने बड़े पैमाने पर हिस्सा लिया तथा धनुष, तलवार, भाला, खंजर जो भी हथियार उन्हे मिला, उसी से उन्हे युद्ध किया। 1859-60 में बंगाल में नील के किसानों का बड़ा आंदोलन हुआ। बिहार में दरभंगा और चंपारण में 1866-68 में नील की खेती के शोषण के विरुद्ध विद्रोह हुए। 1896-97 में महाराष्ट्र में



आजादी की लड़ाई के बलिदानों को स्मरण करते समय हमें उन अनेक किसान व आदिवासी आंदोलनों को नहीं भूलना चाहिए, जिनमें शोषित-पीड़ित ग्रामीण जनता ने अन्याय के विरुद्ध आवाज उठाई व जागीरदारों-जमींदारों से मिले औपनिवेशिक शासकों का भी विरोध किया। ये आंदोलन लगभग अंग्रेज शासन की स्थापना के साथ ही शुरू हो गए थे।

लोकमान्य तिलक के नेतृत्व में किसानों की समस्याओं को

आसपास हुआ, जिसे कुचलने के लिए ब्रिटिश सरकार ने यहां के अनेक गांवों को जला दिया था। दक्षिण राजस्थान में गोविंद गुरु के समाज सुधार प्रयासों ने 1913 में एक जन विद्रोह का रूप ले लिया। मनाड़ के पहाड़ पर 4,000 भीलों ने अंग्रेजों की फौज का डटकर सामना किया, जिसमें 12 आदिवासी मारे गए व 900 गिरफ्तार हुए। मेवाड़ की बिजोलिया जागीर में किसानों की 86 तरह के कर देने पड़ते थे। इसके विरुद्ध एक साधु सीताराम दास के नेतृत्व में एक विद्रोह हुआ। इस बीच दक्षिण अफ्रीका से लौटकर महात्मा गांधी स्वतंत्रता आंदोलन में सक्रिय हुए थे। 1917 में वह चंपारण गए, जहां के किसानों के आंदोलन के फलस्वरूप सरकार उनकी समस्याओं को कम करने के लिए बाध्य हुई। अगले वर्ष गुजरात के खेड़ा जिले में फसल

खराब होने के बावजूद लगान वसूले जाने पर गांधी के नेतृत्व में हुए प्रयासों से लगान में छूट मिली। अलवर के नीमूचाणा में 50 फीसदी लगान वृद्धि का विरोध कर रहे किसानों पर गोली चलाई गई, जिसमें बहुत से लोग मारे गए। 1928 में बारदोली में सरदार परेल के नेतृत्व में किसानों ने कर न देने का आंदोलन चलाया। 1936 में अखिल भारतीय किसान सभा के नाम का पहला राष्ट्रीय स्तर का किसान संगठन बना। उसके बाद आजादी मिलने तक अनेक स्थानों पर आदिवासी व किसान आंदोलनकारी सक्रिय रहे। इस तरह देश को स्वतंत्र कराने में किसानों और आदिवासी आंदोलनों का भी काफी अहम योगदान रहा है।

भारत डोगरा

## संपादकीय

### कर्ज संकट का साया

तकरीबन 60 फीसदी विकासशील देशों के सामने कर्ज संकट विकराल रूप में खड़ा हो गया है। श्रीलंका के डिफॉल्ट करने के बाद अब नजर पाकिस्तान, ट्यूनिशिया, घाना, केन्या और एल सल्वाडोर पर है। अंतरराष्ट्रीय मुद्रा कोष ने कहा है कि दुनिया के तकरीबन 60 फीसदी विकासशील देशों के सामने कर्ज संकट विकराल रूप में खड़ा हो गया है। तमाम आर्थिक विशेषज्ञ इस बात से सहमत हैं। श्रीलंका पहले ही डिफॉल्ट कर चुका है। अब विशेषज्ञों की नजर पाकिस्तान, ट्यूनिशिया, घाना, केन्या और एल सल्वाडोर पर है। पाकिस्तान के सामने विदेशी मुद्रा का संकट लगातार गंभीर होता जा रहा है। ट्यूनिशिया के लिए अपनी बजट जरूरतों को पूरा करना मुश्किल हो रहा है। घाना और केन्या पर कर्ज का भारी बोझ है। एल सल्वाडोर के बैंड-मैच्यूर होने वाले हैं। वैसे मुसीबत में अर्जेंटीना भी है। वह अभी तक 2018 में पैदा हुए मुद्रा संकट के असर से ही नहीं उबर पाया है। तो यह साफ है कि अमेरिकी मुद्रा डॉलर के लगातार मजबूत होने से दुनिया के अनेक देशों में मुसीबत बढ़ी है। दुनिया की लगभग तमाम मुद्राओं के मुकाबले डॉलर का भाव असामान्य रूप से बढ़ा है। इसका अमेरिका के लोगों को भले फायदा हो रहा हो, लेकिन अनेक देशों की अर्थव्यवस्थाएं डगमगा गई हैं। वजह यह है कि दुनिया का आधे से ज्यादा कारोबार आज भी डॉलर में होता है। इसके अलावा ज्यादातर देशों अंतरराष्ट्रीय बाजार से डॉलर में कर्ज लेते हैं। अब डॉलर महंगा होने से कर्ज के रूप में उन्हें ज्यादा रकम चुकानी पड़ रही है।

## मतदाता का परिपक्व होना ही लोकतंत्र का अमृत कलश, इस दिशा में प्रयास आवश्यक

इन सवालियों के कई जवाब हो सकते हैं, सकारात्मक भी नकारात्मक भी, क्योंकि उपलब्धियों का डाटा अपेक्षाओं का भौतिक तुला में ही तौला जाएगा। लेकिन जो सबसे अहम बात है और शायद सबसे बड़ी उपलब्धि भी कि भारत ने इन 75 वर्षों में बड़े संघर्ष के बाद हासिल लोकतंत्र को न सिर्फ कायम रखा है बल्कि इसके स्थायित्व और वैविध्य को लेकर देश का मतदाता उत्तरोत्तर परिपक्व होता जा रहा है।

बावजूद इसके कि आज राजनीतिक पार्टियां एक दूसरे पर मतदाता को रिक्षाने 'रेवडू बांटेने', वोटर को खरीदने या गुमराह करने जैसे आरोप लगा रही हैं। जागृत मतदाता बेहतर समाज की नींव

देश में लोकशाही की कायमी का कारण न केवल शिक्षा का प्रसार है, बल्कि मतदाता की उस अंतरात्मा का भी जागृत होना है, जो वोटर को परिस्थिति और वक्त की पुकार के अनुसार मत डालने को प्रेरित करता है। बीते एक दशक में इसका सबसे बढ़िया उदाहरण दिल्ली प्रदेश का है, जहां मतदाता लोकसभा, विधानसभा और स्थानीय निकायों में अलग-अलग ढंग से वोट व्यवहार करता है। दिल्ली के बारे में कहा जा सकता है कि वह सुशिक्षितों का शहर है, लेकिन यही ट्रेड हमें उन दूर-दूर के अनपढ़ और आदिवासी इलाकों में भी देखने



आजादी का अमृत महोत्सव  
स्वाधीनता के 75 वर्षों में एक संप्रभु स्वाधीन राष्ट्र के रूप में भारत ने क्या हासिल किया, कितना हासिल किया, किन मामलों में हम अब भी पीछे हैं, भारत के समानांतर स्वतंत्र हुए राष्ट्र अथवा चीन जैसा देश जहां नई साम्यवादी शासन प्रणाली लागू हुई, वो आज हमारी तुलना में कहां खड़ा है आदि कई सवाल हैं, जो हर जागरूक भारतीय के मन को मथते हैं।

को मिल रहा है, जिसे अमूमन हम 'पिछड़ा' कह देते हैं। ऐसे क्षेत्र भौतिक विकास की परिभाषा में थले मिसफिट हों, लेकिन मतदाता की मैचोरिटी के मामले में अगड़े और परिपक्व ही माने जाने चाहिए। महत्वपूर्ण यह है कि इस देश का

सुंदरता है। स्वतंत्रता की 75 वीं सालगिरह पर हम यह विश्वास से कह सकते हैं कि आने वाले समय में भी कोई कितना ही नीचे गिर जाए, भारत की आत्मा को ठेस नहीं पहुंचा सकेगा। जहां तक अपेक्षाओं की बात है तो बहुत सी मॉडलें ऐसी हैं, जहां तक हमें पहुंचना चाहिए था, लेकिन नहीं पहुंच सके हैं। बीते साढ़े सात दशकों में देश में अभी भुखमरी है, कुपोषण है, शिशुओं की अकाल मौत और अपेक्षानुरूप रोजगार की कमी है, हर सिर को छत नहीं है, हर बच्चे को शिक्षा नसीब नहीं है, इलाज की सुविधाएं नहीं हैं, गरीबी है। राजनीतिक पार्टियां सत्ता स्वार्थ के लिए समाज की विभाजक रेखाओं को और गाढ़ा करने में जुटी हुई हैं। इसका आंतिम छोर क्या है, कोई नहीं जानता। इसके बाद भी यह सच्चाई है आज भारत की आवाज दुनिया में सुनी जा रही है। हम निरीहता से एक निश्चयात्मक भूमिका में हैं, क्योंकि

हमने अपनी विशाल आबादी को अपने विकास का बड़ा अस्त्र बना लिया है। भारत को अपनी ताकत का मोलभाव करना आ गया है। इसके पहले पंचनेहरू और इंदिरा गांधी के जमाने तक दो ध्व्वीय विश्व में भारत ने गुटनिरपेक्ष राष्ट्र के रूप में एक धुरी बनने की कोशिश की थी, जिसमें हमें आंशिक सफलता भी मिली, लेकिन 21वीं आते-आते वैश्विक संतुलन बदल चुका है। लिहाजा भारत विश्व के दस अग्रणी देशों में शुमार है, इस सत्य को झुटलाना आइने को नकारने के समान है। बीते 75 वर्षों में हमने कई कामयाबियां हासिल की हैं। याद करें कि 1947 तक विदेशी सत्ता के अधीन रहते हुए भारत कहां था और अब कहां है? पहला मुद्दा तो आबादी का ही है। तब देश की आबादी 33 करोड़ थी, आज 135 करोड़ है।

अजय बोकिल

## मिला जुला

### हर घर तिरंगा अभियान की शुरुआत

# अमित शाह ने अपने घर पर लहराया राष्ट्रध्वज

देशभर में 'हर घर तिरंगा' अभियान की गूँज सुनाई देने लगी है। घरों-घरों में राष्ट्रध्वज की खूंखूर महकने लगी है। भारत इस साल आजादी की 75वीं सालगिरह मना रहा है, क्योंकि 15 अगस्त को देश की स्वतंत्रता के 75 साल पूरे हो रहे हैं। इसी को सेंट्रल करने के लिए 'हर घर तिरंगा' मुहिम शुरू की गई है। 'हर घर तिरंगा' अभियान की शुरुआत आज केंद्रीय गृह मंत्री अमित शाह के घर से हुई है। शाह ने आज अपने घर से भारत के राष्ट्रध्वज को लहराकर आजादी के अमृत महोत्सव के तहत चलाए। जहाँ 'हर घर तिरंगा' अभियान का औपचारिक रूप से आगाज किया। उन्होंने अपनी पत्नी सोनल शाह के साथ तिरंगा लहराकर इस मुहिम की शुरुआत की। आजादी के इस अमृत महोत्सव को ऐतिहासिक



बनाने के लिए देशवासियों से 13 अगस्त से 15 अगस्त तक अपने घरों पर तिरंगा लगाने की अपील की गई है। इस अभियान के तहत 20 करोड़ घरों पर तिरंगा फहराने का टारगेट सरकार ने रखा है। 'हर घर तिरंगा' अभियान के तहत देश के अलग-अलग हिस्सों में कल

### घरों में 'तिरंगा' लगाने की अपील

प्रधानमंत्री नरेंद्र मोदी ने 22 जुलाई को देशवासियों से 'हर घर तिरंगा' अभियान के तहत 13 से 15 अगस्त तक अपने घरों में राष्ट्रीय ध्वज लगाने की अपील की थी। इस बीच, संस्कृति मंत्रालय के अधिकारियों ने शुक्रवार को बताया कि देश में हर घर तिरंगा अभियान की घोषणा के बाद से लोगों को 20 करोड़ से ज्यादा तिरंगे उपलब्ध कराए गए हैं।

### अभियान को मिल रहा समर्थन

वहीं, बीजेपी ने अपने बयान में शुक्रवार को कहा कि केंद्र सरकार के हर घर तिरंगा अभियान को देश भर में खूब समर्थन मिल रहा है। पार्टी ने दावा किया कि स्वतंत्रता दिवस के दिन 20 करोड़ घरों में तिरंगा लगाने का टारगेट निश्चित तौर पर हासिल कर लिया जाएगा। आजादी की 75वीं वर्षगांठ के अवसर पर भारत सरकार ने 11 अगस्त से 15 अगस्त तक हर घर तिरंगा कार्यक्रम का आयोजन किया है। इसके तहत सभी देशवासियों से आग्रह किया गया है कि इस अवधि के दौरान वे अपने घरों पर या तो तिरंगा फहराए या फिर उसे लगाएं।

## कश्मीरी पंडितों को मारने के आरोपी की पत्नी, हिजबुल सरगना सलाउद्दीन के बेटे समेत चार की सरकारी नौकरी छिनी

जम्मू-कश्मीर सरकार ने आतंक के खिलाफ एक बड़ी कार्रवाई की है। केंद्र शासित प्रदेश सरकार ने आतंकवादी बिट्टा कराटे की पत्नी समेत चार सरकारी कर्मचारियों को बर्खास्त कर दिया है। सभी चार कर्मचारियों को संविधान के अनुच्छेद 311 के तहत सेवा से बर्खास्त किया गया है, जो सरकार को अपने कर्मचारियों को बिना किसी जांच के बर्खास्त करने में सक्षम बनाता है। सूत्रों के अनुसार, बिट्टा कराटे की पत्नी एवं कश्मीरी प्रशासनिक सेवा की अधिकारी एस्वा अर्जुमंद खान को जम्मू-कश्मीर सरकार ने एलजी मन्ोज सिन्हा के निर्देश पर बर्खास्त कर दिया है। वह 2011 बैच की केएएस अधिकारी थी और ग्रामीण विकास विभाग में एक वरिष्ठ अधिकारी थी। वह जेकेएलएफ का समर्थन करने में शामिल पाई गई थी। इसके साथ ही कश्मीर विश्वविद्यालय के एक वैज्ञानिक और एक सहायक प्रोफेसर को भी बर्खास्त किया गया है। जेकेईडीआई में प्रबंधक के रूप में कार्यरत अब्दुल मुईद को भी बाहर का रास्ता दिखा दिया गया है। अब्दुल मुईद, प्रतिबंधित संगठन



### बिट्टा कराटे कौन है

बिट्टा कराटे का असली नाम फारूक अहमद डार है। उसका नाम बिट्टा कराटे इसलिए पड़ा क्योंकि वह मार्शल आर्ट में ट्रेड था। वह आतंकी एवं अलगाववादी नेता वासीन मलिक के प्रतिबंधित संगठन जेकेएलएफ का सदस्य रहा है। बिट्टा कश्मीरी पंडित सतीश टिक्कू समेत अन्य लोगों की हत्या का आरोपी है। वर्ष 1990 में सतीश टिक्कू की हत्या कर दी गई थी। उसका आरोप बिट्टा

कराटे पर लगा था। 1991 में एक टीवी चैनल पर साक्षात्कार के दौरान बिट्टा कराटे ने स्वीकार किया था कि उसने सतीश टिक्कू समेत दर्जनों कश्मीरी पंडितों को मार डाला, जिसके बाद कश्मीरी पंडितों ने घाटी से पलायन किया। हालांकि बाद में अपनी स्वीकारोक्ति से पलटते हुए बिट्टा ने कहा था कि उसने किसी को नहीं मारा और उसने टीवी चैनल पर दबाव में उक्त बयान दिया था।

हिजबुल मुजाहदैन प्रमुख सयद सलाहुद्दीन का बेटा है। आरोप है कि वह आतंकी गातावाध्या में शामिल रहा है।

## फिल्म पर विवाद के बीच तिरंगे के साथ नजर आए आमिर

बॉलीवुड के मिस्टर परफेक्शनिस्ट आमिर खान इन दिनों अपनी फिल्म 'लाल सिंह चड्ढा' को लेकर काफी सुर्खियों में हैं। बीते 11 अगस्त को ही उनकी यह फिल्म सिनेमाघरों में रिलीज हुई है। इस बीच अभिनेता अब किसी और चर्चा के चलते चर्चा में आ गए हैं। आमिर खान को लेकर कहा जा रहा है कि वह भारत के माननीय प्रधानमंत्री नरेंद्र मोदी के 'हर घर तिरंगा' अभियान का समर्थन कर रहे हैं। दरअसल, सोशल मीडिया पर आमिर खान की एक तस्वीर



सामने आई है, जिसमें आमिर खान अपनी बेटे इफ़ा खान के साथ अपनी बालकनी में खड़े-दिख रहे हैं। खास बात यह है कि इस तस्वीर में उनकी बालकनी की रेलिंग से भारतीय तिरंगा बंधा दिख रहा है।

## नीतीश की महागठबंधन सरकार 24 अगस्त को साबित करेगी बहुमत

पटना। बिहार में नीतीश कुमार के नेतृत्व वाली नई महागठबंधन सरकार 24 अगस्त को विधानसभा में बहुमत साबित करेगी। 24 अगस्त को एक दिवसीय विधानसभा का सत्र बुलाया गया है। इसी दिन विधानसभा को नया अध्यक्ष भी मिल जाएगा। सदन में सबसे पहले स्पीकर का चुनाव होगा, इसके बाद नीतीश सरकार अपना बहुमत साबित करेगी। विधानसभा के प्रभारी सचिव पवन कुमार पांडेय ने बताया कि विशेष सत्र 24 अगस्त को सुबह 11 बजे से शुरू होगा। इसकी सूचना सभी सदस्यों को भेज दी गई है। सभी विधायकों को निर्धारित तारीख पर विधानसभा में उपस्थित रहने के लिए कहा गया है।



के मौके पर झंडा फहराने के बाद वे अपना पद छोड़ देंगे। बताया जा रहा है कि स्पीकर सिन्हा अभी दिल्ली दौरे पर हैं और बीजेपी के शीर्ष नेताओं से मुलाकात कर रहे हैं। 15 अगस्त के बाद वे कभी भी इस्तीफा दे सकते हैं।

### विधान परिषद को भी मिलेगा नया सभापति

बिहार विधानसभा के साथ ही 25 अगस्त को विधान परिषद का भी एक दिवसीय सत्र बुलाया गया है। इस दिन सभापति का चुनाव होगा। विधानपरिषद के कार्यकारी सचिव विनोद कुमार ने इसकी जानकारी दी। बीजेपी अवधेश नारायण अभी विधान परिषद के कार्यकारी सभापति हैं। उनकी जगह महागठबंधन से किसी को सभापति बनाया जाएगा। जेडीयू के रामचन्द्र राय का नाम रस में सबसे आगे है। इसके अलावा गुलाम गौस का नाम भी चर्चा में है।

# दंडाधिकारी जांच रिपोर्ट के बाद भी अंत्येष्टि राशि गबन मामले के अधिकारी पर प्रशासन ने अभी तक नहीं की कार्रवाई

गरीब छात्रों की प्रोत्साहन राशि गबन करने वाले श्रम निरीक्षक सहित शामिलों पर अभी तक एफआईआर नहीं

जोहार छत्तीसगढ़-बीजापुर।

छात्रों के अंतिम छोर यह अनेको संभावनाओं के साथ प्राकृतिक या शिक्षा के क्षेत्र में क्षेत्र का नाम राज्य स्तर पर रोशन हो रहा है। वही सत्ता परिवर्तन के बाद ही यहां के सत्ता संभालने वाले विधायक विक्रम मंडावी क्षेत्र के लोकप्रिय नेता के तौर पर उभर रहे हैं यह सोशल मीडिया की लगातार आ रहे रिपोर्ट के माध्यम से कहा जा सकता है।

इसकी सत्यता की बात करें



तो लगातार लोगों से जिस तरह से जनसंपर्क की कई तस्वीरें सामने आती हैं इससे अंदाजा लगाया जा सकता है लोगों की आशा व अपेक्षा वर्तमान विधायक से कई ज्यादा है। वही पूर्व की 15 साल की सत्ता को बदलने में भी यही मुख्य वजह रही है हर क्षेत्र में कार्रवाई की उम्मीद बढ़ जाती है वर्तमान विधायक पर एक मामला

आया जिससे लोगों में कि एक नई सोच को निर्मित कर रहा है यह सवाल पैदा हो रहा है कि सत्ता धारियों की सत्ता पावर से ज्यादा भ्रष्टाचार में संलिप्त अधिकारी कर्मचारियों की पहुंच ज्यादा है। बहरहाल इसकी पुष्टि हम नहीं करते, पर वर्तमान में 75 वें स्वतंत्रता दिवस पूरा भारत देश के साथ बीजापुर भी मनाएगा। वही

उनके परिवार को उनके मुख्य की कमी को कुछ हद तक पूरा करने वाला महत्वपूर्ण रकम को गबन कर प्रभारी अधिकारी चार्ज के दौरान निरीक्षक सोपान करनेवार साथ लेखापाल, प्रभारी अधिकारी व अन्य का संलिप्त पाया गया। दंडाधिकारी जांच रिपोर्ट के माध्यम से सामने आया पूरा मामला, वही गरीब बच्चों को पढ़ाई में सहयोग प्रोत्साहन राशि जो मिलता है जिसकी गबन व अन्य खातों में डालने की बात भी जांच रिपोर्ट में पाया गया अब तक वर्तमान सरकार के किसी जिम्मेदार या जिला प्रशासन इन तीनों अधिकारी कर्मचारियों या अन्य सम्मिलित लोगों पर कानूनी कार्रवाई एफआईआर नहीं किया ना ही इन पर कोई कठोर कार्रवाई किया गया अब भी श्रम निरीक्षक उसी पद में बैठे हैं। पूर्व की भांति इस तरह के कार्यों को अंजाम नहीं दे रहे हैं इसकी कोई गारंटी नहीं पर अब भी लोगों को एक उम्मीद की 75 वें स्वतंत्रता दिवस मनाने से पहले इन भ्रष्टाचारियों पर कार्रवाई होगी संभवतया सोचा जा सकता है।

उन गरीब बच्चों को मिलने वाली राशि उन सभी को आगे मिलेगा वह उन परिवार जिनके मुख्य गुजर गए उन्हें अंत्येष्टि राशि मिलेगी तो उन्हें सच्ची श्रद्धांजलि मिलेगी बरहाल देखा होगा हमारी रिपोर्ट के बाद किस तरह कार्रवाई करती है जिला प्रशासन या क्षेत्रीय विधायक किस तरह इस पूरे मामले पर संज्ञान लेते हैं। पहले वाले बच्चे या उन परिवार जिनके मुख्य या अन्य गुजरे उनके सहयोग राशि श्रम विभाग ने खोया उनकी तरह अन्य के साथ ना हो जिनके साथ में गबन किया गया उनमें से नाम ना बताने की शर्त पर इन अधिकारी कर्मचारियों पर सख्त से सख्त कार्रवाई की मांग की है। इस स्वतंत्रता दिवस के मुख्य उद्देश्य यही पीढ़ित परिवार।

## एक नजर

### पुरानी रजिश के चलते महिला पर जानलेवा हमला

हत्या की कोशिश के अपराध में आरोपी जेल भेजा गया

जोहार छत्तीसगढ़-महासमुंद।

पुरानी रजिशा जिले के बसना थाना अंतर्गत ग्राम बंसुलाडीपा के प्रो.मैट्रिक बालक छात्रावास में काम करने वाली महिला पर तलवारनुमा हथियार से प्राणघातक वार करने के आरोपी के खिलाफ बसना पुलिस द्वारा भादवि की धारा 307 हत्या का प्रयास का अपराध दर्ज कर विवेचना में लिया गया है।

प्राप्त जानकारी के अनुसार ग्राम बंसुलाडीपा के रहने वाले श्यामलाल जगत ने पुलिस को अपनी रिपोर्ट में बताया कि वह मजदूरी का काम करता है। 12 अगस्त को सुबह वह 9 बजे अपनी पत्नी को ग्राम में ही स्थित प्रो.मैट्रिक बालक छात्रावास में छोड़कर आया था। इसके 1 घंटे बाद 10 बजे श्यामलाल अपने घर की गली में था तभी उसे अपनी पत्नी को चीखने चिल्लाने का आवाज सुनाई दी, तक दौड़कर वहां पहुंचा तो देखा कि ग्राम खटखटी निवासी दिलीप सेठ तलवारनुमा हथियार पकड़े था और लक्ष्मी जगत पर लगातार वार कर रहा था। इस पर चिल्लाते हुए श्यामलाल भी दौड़ा तो उसे आता देखकर दिलीप सेठ वहा से भाग निकला। पास आने पर श्यामलाल ने देखा तो उसकी पत्नी लक्ष्मी खून से लथपथ पड़ी थी और बेहोश हो चुकी थी। उसका दाहिना हाथ बाए हाथ और सिर में गंभीर चोटें लगी हैं। श्यामलाल ने वहा खड़े लोगों की मदद से 108 एंबुलेंस बुलाकर लक्ष्मी जगत को सरकारी अस्पताल बसना पहुंचाया। जहां उसे प्राथमिक उपचार के बाद सघन चिकित्सा के लिए रायपुर रिफर कर दिया गया है। श्यामलाल की रिपोर्ट पर बसना पुलिस ने आरोपी दिलीप सेठ को गिरफ्तार कर जेल भेज दिया गया है।

### जिले में तीन मौते, एक करंट की चपेट में आया दो सड़क हादसे का शिकार हुये

जोहार छत्तीसगढ़-महासमुंद।

जिले के खल्वरी, सरायपाली और सांकरा थाना क्षेत्र में तीन लोगों को हादसे में मौत हो गई है। इनमें दो को मौत सड़क हादसे में हुई है जबकि तीसरे को मौत बिजली तार में करंट लगने से हुई है। पुलिस ने मर्ग कायम कर जांच में लिया है। पुलिस के अनुसार खल्वरी थाना क्षेत्र के ग्राम रामखेड़ा निवासी लखन लाल पटेल 40 गुरुवार को खेत में लगी फसल को देखने गया था। इसी दौरान खेत के फेंसिंग तार के संपर्क में आ गया जिससे उनकी मौत पर मौत हो गई। पुलिस ने परिजन मुरारी पटेल की सूचना पर मामले में मर्ग कायम कर जांच में लिया है। इधर सरायपाली थाना क्षेत्र के ग्राम अर्जुना निवासी अजय बरिहा 30 शुकुवार को सड़क हादसे का शिकार हो गया था उन्हें उपचार के दौरान उनकी मौत हो गई। पुलिस ने परिजन मुकुंद बरिहा को सूचना पर मर्ग कायम कर जांच में लिया है। इसी क्रम में सांकरा थाना क्षेत्र निवासी छोटे लोरम निवासी चक्रधर कश्यप भी शुकुवार को बहादुरपुर लारीपुर के मध्य सड़क हादसे में गंभीर रूप से घायल हो गया था। जिसकी मौत पर ही मौत हो गई। पुलिस ने मामले में मर्ग कायम कर जांच में लिया है।

### आजादी का अमृत महोत्सव, हर घर तिरंगा अभियान भाजपईयों ने वार्ड नं. 10 में घर-घर बाटा तिरंगा

जोहार छत्तीसगढ़-महासमुंद।

आजादी के 75वीं वर्षगांठ के अमृत महोत्सव पर्व पर भाजपा संगठन के राष्ट्रीय व राज्य के आह्वान पर घर घर तिरंगा हर घर तिरंगा कार्यक्रम के तहत वार्ड 10 में प्रभातफेरी निकालकर तिरंगा झण्डा घर घर में वितरित किया गया। इस कार्यक्रम में प्रमुख रूप से पार्षद वार्ड 10 देवीचंद राठी, कार्यक्रम प्रभारी सुजाता विश्वनाथन, शिक्षा प्रकोष्ठ भाजपा की जिला संचयोजक एमआर विश्वनाथन, पूर्व पार्षद प्रभा साहू, महिला मोर्चा जिला कार्यकारिणी सदस्य हुसैना बानो, पार्षद राहुल चंद्राकर, अल्पसंख्यक शिक्षा प्रकोष्ठ भाजपा के जिला संयोजक एमआर विश्वनाथन, पूर्व पार्षद प्रभा साहू, महिला मोर्चा जिला कार्यकारिणी सदस्य हुसैना बानो, पार्षद राहुल चंद्राकर, अल्पसंख्यक मोर्चा अध्यक्ष नईम खान उपस्थित रहे। सुनिवार साहू ने वार्डवासियों के लिए तिरंगा उपलब्ध कराया जिसे वितरित किया गया। वार्ड के गली मोहल्ले में प्रभातफेरी निकाली गई। तिरंगा के सम्मान में नारा लगाए गए। पार्षद देवीचंद राठी ने वार्डवासियों से अपील की कि मोदी राज में देश नागरिक को घर-घर में तिरंगा फहराने का अधिकार मिला है। 15 अगस्त को सभी अपने-अपने घरों को छतों में तिरंगा फहराएं, इस दौरान वार्ड के बंसी साहू, ललिता चंद्राकर, अमृता चंद्राकर, रेखा साहू, वर्षा चंद्राकर, साधना राठी, भूमिका वर्मा, शुभा अग्रवाल, मोनिशा भावनकर, मुकेश साहू, उत्तरा साहू, गंगाराम साहू, निकिता जैन उपस्थित रहे।

### पाररिक गीतों के साथ रक्षा बंधन के दूसरे दिन भोजली विसर्जन किया गया

कोरबा । देवी गंगा देवी गंगा.. लहर तुरंगा... हमरो भोजली के दमके आठो अंगा जैसे पाररिक गीतों के साथ रक्षा बंधन के दूसरे दिन शुकुवार को भोजली का विसर्जन के विभिन्न नदी घाटों में हुआ है। शहर के विभिन्न बस्ती व कालोनियों से भोजली विसर्जन यात्रा निकाली गई जिसमें शामिल महिलाओं व युवतियों ने पुनः आगमन का निमंत्रण देकर भोजली की विदाई दी गई।

भाद्रपद की प्रथमा तिथि होने की वजह से श्रावण में बोए गए भोजली का धूमधाम से विसर्जन हुआ। विसर्जन का मुख्य आकर्षण शहरी क्षेत्र में देखा गया। जहां विभिन्न बस्तियों में सैकड़ों की तादात में महिलाओं

व युवतियों ने एकत्र होकर भोजली देवी को विदाई दी। ग्रामीण क्षेत्र से पहुंचे श्रमिक बस्तियों में रहने वाले लोगों आज भी परंपरा का जीवंत रखा है। शुकुवार को लाल मैदान में आयोजित भोजली उत्सव लोगों के लिए आकर्षण रहा। उत्सव के दौरान विभिन्न सांस्कृतिक कार्यक्रम का आयोजन किया गया। इधर शहर में भोजली विसर्जन कार्यक्रम में ढोढीपारा, पथरीपारा, सीतामढ़ी, पोंडी बहार आदि स्थानों में नई पीढ़ी के कि शोरी व युवतियों की भागीदारी रही। ढोढीपारा में भी विसर्जन यात्रा निकाली गई जो पंधहाडस नदी घाट में पूर्ण हुई। पथरीपारा में भी भोजली विसर्जन का वृहत आयोजन किया गया है।

### भारतीय जनता पार्टी के नवनियुक्त प्रदेश अध्यक्ष के रायपुर प्रथम आगमन पर भव्य स्वागत- मनीष अग्रवाल

जोहार छत्तीसगढ़-रायपुर।

भारतीय जनता पार्टी के नवनियुक्त प्रदेश अध्यक्ष बिलासपुर लोकसभा सांसद अरुण साव के नवनियुक्त प्रदेश अध्यक्ष बनने के उपरांत 13 अगस्त शनिवार दोपहर 1.30 बजे रायपुर विवेकानंद विमानतल में छत्तीसगढ़ भारतीय जनता पार्टी के कार्यकर्ताओं के द्वारा पूरे जोश खरोश के साथ भव्य स्वागत स्कार नन्दन-चन्दन अभिनन्दन किया गया स्वागत समारोह में मोटरसाइकिल रैली गाड़ियों का काफिला विशेष कर्मा कृत्य पंथी नृत्य रावत नाच के साथ-साथ धुमाल की धुन में तिरंगे के साथ



भारतीय जनता पार्टी के नेता और कार्यकर्ताओं ने अपने नवनियुक्त प्रदेश अध्यक्ष का स्वागत किया। बिलासपुर नगर से भी बड़ी संख्या में भारतीय जनता पार्टी के कार्यकर्ता पदाधिकारी के साथ-साथ तखतपुर मुंगेली लोरमी कोटा मस्तूरी पैड़ा गौरला बेलतरा इन

सभी क्षेत्रों से कार्यकर्ता बड़ी संख्या में रायपुर पहुंच कर प्रदेश अध्यक्ष के स्वागत समारोह में शामिल हुए रायपुर एयरपोर्ट से रैली की शक्त में भारतीय जनता पार्टी एकाम परिसर कार्यक्रम तक भव्य शोभायात्रा के रूप में जगह-जगह स्वागत प्रदेश अध्यक्ष का किया गया पूरा शहर रायपुर प्रदेश अध्यक्ष के स्वागत के लिए भारतीय जनता पार्टी के कार्यकर्ता युवा मोर्चा महिला मोर्चा समस्त मोर्चा प्रकोष्ठ के बंधू पूरे जोश खरोश के साथ मिशन 2023 के लिए नवनियुक्त प्रदेश अध्यक्ष के स्वागत में शामिल हुए।

### शासन की पल्लैगशिप योजनाओं के बेहतरीन क्रियान्वयन पर ध्यान देते हुए करें कार्य - डॉ. एस भारतीदासन

राजनांदगाँव । मुख्यमंत्री, स्कूल शिक्षा, लोक स्वास्थ्य यांत्रिकी एवं जिले के प्रभारी सचिव डॉ. एस भारतीदासन ने आज कलेक्टोरेट सभाकक्ष में विभिन्न विभागों के कार्यों की समीक्षा की।

सचिव डॉ. एस भारतीदासन ने कहा कि शासन की पल्लैगशिप योजनाओं के बेहतरीन क्रियान्वयन पर ध्यान देते हुए कार्य करें। उन्होंने कहा कि बड़े गौठानों को औद्योगिक पार्क के रूप में विकसित करते हुए अन्य छोटे



- औद्योगिक पार्क में स्थानीय उत्पादों के पैकेजिंग एवं ब्रांडिंग का कार्य करें - स्थानीय उत्पादों को सी-मार्ट में बिक्री के लिए भेजे- अजीविका मूलक गतिविधियों को बढ़ावा- जिले में किए जा रहे नवाचार की प्रशंसा की, नवाचार को ले जाए उच्च स्तर पर - 10वीं, 12वीं के लिए ऑनलाईन निःशुल्क कोचिंग तथा प्रतियोगी परीक्षाओं के लिए निःशुल्क ऑनलाईन कोचिंग को अध्ययन केन्द्र के रूप में विकसित करने के लिए कक्षा- जिले के प्रभारी सचिव ने विभिन्न विभागों के कार्यों की समीक्षा की

गौठानों को जोड़कर वहां स्थानीय पैकेजिंग के बाद सी-मार्ट में बिक्री के लिए भेजे। उन्होंने कहा कि शासन की मंशानुसार गौठानों को औद्योगिक पार्क के रूप में विकसित करते हुए वहां विभिन्न गतिविधियों को बढ़ावा देने के लिए योजनाबद्ध तरीके से कार्य करने की आवश्यकता है। गौठान

हमेशा सक्रिय रहना चाहिए और वहां विविध कार्य होते रहना चाहिए। जिससे समूह की महिलाओं की आमदनी बढ़ेगी। मसाला मशीन, मिनी राईस मिल, आजोविका मूलक गतिविधियों को बढ़ावा दें। उन्होंने सी-मार्ट के माध्यम से समूह को महिलाओं के उत्पाद की बिक्री में प्रदेश में प्रथम आने पर सभी को बधाई दी। उन्होंने कहा कि सभी शासकीय विभाग आवश्यक सामग्री सी-मार्ट से क्रय करें। उन्होंने नरवा उपचार की जानकारी ली। गौमूत्र की खरीदी के बाद ज्यादा देर तक न रखें। इसके लिए पशुपालन विभाग समूह की महिलाओं को प्रशिक्षण दें। अधिकारियों ने जानकारी देते हुए बताया कि जिले में नरवा निर्माण से जल का स्तर बढ़ा है। इसके अंतर्गत गेबियन स्ट्रक्चर, परकोलेशन टैंक एवं अन्य जलीय संरचनाओं का निर्माण किया जा रहा है। सचिव डॉ. एस भारतीदासन ने जल जीवन मिशन के तहत किए जा रहे कार्यों की जानकारी ली। उन्होंने कार्य की गति बढ़ाने के निर्देश दिए तथा कार्यपालन अधिर्यता लोक स्वास्थ्य यांत्रिकी से कहा कि एसडीओ और सब इंजीनियर को लक्ष्य देते हुए कार्य कराएं। ऐसे ठेकेदार जो ठीक तरह से कार्य नहीं कर रहे हैं उन्हें नोटिस दें इसके बाद भी सुधार नहीं आने पर अनुबंध निरस्त करें।

### फसल बीमा की राशि मिलने पर किसानों ने किया किसान नेता तुषार का अभिनंदन

फूल माला से स्वागत कर जताया आभार

जोहार छत्तीसगढ़-महासमुंद।

प्रधानमंत्री फसल बीमा योजना में महासमुंद जिले के किसानों फसल बीमा का क्लेम नहीं मिला था किसान क्लेम के लिए अब इश्योरेंस कंपनी बैंक, कृषि विभाग के दफतरो के चक्रर लगाने मजबूर थे फिर किसानों ने किसान नेता अश्वनत तुषार साहू से मिलकर अपनी समस्या का बताया 21 अप्रैल 2022 को किसान नेता अश्वनत तुषार साहू ने किसानों के साथ मिलकर डिप्टी कलेक्टर डॉ नेहा कपूर से मिलकर मुख्यमंत्री के नाम से ज्ञापन सौंपा तब जाकर अगस्त महीने में महासमुंद जिला के सभी किसानों के खाते पर फसल बीमा का पैसा आना शुरू हो गए हैं जिससे सभी किसान खुश होकर किसान नेता अश्वनत तुषार



साहू का बहुत बहुत धन्यवाद व उनके उच्चवर्ण भविष्य का कामना किया और उन्हें गुलदस्ता फूल पहना कर स्वागत किया। रामकुमार ध्रुव, रमेश मिश्रा, शंकर

लाल पटेल, सुरेंद्र विश्वकर्मा, भेवाराम निपाद, महेंद्र सिंह ठाकुर, निगम निपाद, रमेश कुमार चौधरी, जनक साहू व अन्य किसान साथी गण उपस्थित रहे।

### खुटाघाट बांध हुआ लबालब, छलकते बांध के नजारे को देखने पहुंचने लगे पर्यटक

जोहार छत्तीसगढ़-रतनपुर।

अंचल के सबसे प्रसिद्ध बांध और पर्यटक स्थल खुटाघाट में शुकुवार रात्रि में वेस्ट वेयर आरंभ हो गया। ऐसा बरसों बाद हुआ है जब अगस्त माह में ही बांध छलकने लगा। करीब 1.15 लाख एकड़ में इस बांध से सिंचाई होती है।

पिछले साल अच्छी बारिश के कारण बांध में पर्याप्त पानी था और इस वर्ष भी लगातार हो रही बारिश के कारण खारंग नदी में पर्याप्त पानी है जिस कारण शुकुवार को बांध पूरी तरह भर गया और वेस्ट वेयर से ओवरफ्लो आरंभ हो गया। बांध को सुरक्षित रखने के



लिफ्त यह व्यवस्था की जाती है। जिससे बांध में अतिरिक्त पानी जमा होने के बाद वह एक अन्य नहर से बह जाती है लेकिन इस विशालकाय बांध में अतिरिक्त जल जब बहकर नहर में गिरती है तो यह नजारा किसी झरने की तरह दिखाई पड़ता है। जिस कारण यह नजारा पर्यटकों के लिए भी आकर्षण का केंद्र होता है। हर वर्ष पर्यटकों को बांध के ओवरफ्लो होने की प्रतीक्षा होती है। इस वेस्ट वेयर को देखने दूर-दूर से लोग

खुटाघाट पहुंचते हैं। अमूमन ऐसा नजारा अगस्त के अंतिम दिनों में या फिर सितंबर माह में नजर आता है लेकिन इस साल अच्छी बारिश के कारण अगस्त महीने में ही खुटाघाट बांध पूरी यानी संजय गांधी जलाशय पूरी तरह भर जाने से अच्छी खबर है। उम्मीद थी कि एक-दो दिनों में यह पूरी तरह भर जाएगा लेकिन पहाड़ी क्षेत्रों में हो

रही बारिश के कारण शुकुवार रात्रि को ही बांध पुरा भर गया। यह खबर आसपास फैलते ही लोग इस नजारे को देखने पहुंच गए। उम्मीद है कि इस साल के शुरुआत में ही खुटाघाट बांध यानी संजय गांधी जलाशय पूरी तरह भर जाने से आगामी काफी दिनों तक यह वेस्ट वेयर चालू रहेगा। जिससे यहां पर्यटकों को आमद बढ़ेगी।

## नवनियुक्त थाना प्रभारी की त्वरित कार्यवाही, लूट के आरोपियों को महज आठ घंटे में गिरफ्तार कर भेजा जेल

जोहार छत्तीसगढ़-कोरिया।

बेस्ट पुलिसिंग के लिए जिले भर में विख्यात निरीक्षक प्रद्युमन तिवारी ने 10 अगस्त को थाना प्रभारी केल्लहारी का पदभार ग्रहण किया। नवनियुक्त थाना प्रभारी केल्लहारी प्रद्युमन तिवारी ने अपनी कड़क एवं त्वरित कार्यवाही का आगाज कर दिया है।

पदभार ग्रहण करते ही मारपीट कर बायलर मुर्गा की लूटपाट करने वाले तीन आरोपियों को रातभर तलाश एवं खोजबीन कर



सभी को जेल के सलाखों के पीछे भेजने में सफलता की है। उक्त मामले के संदर्भ में थाना प्रभारी केल्लहारी ने बताया है कि प्रार्थी संत कुमार अग्रिया पिता रामनाथ अग्रिया उम्र 28 वर्ष सा 0 मोहरी थाना केल्लहारी जिला कोरिया छग

ने 11 अगस्त 2022 को समय 21 बजे शिकायत दर्ज करवाया की घटना 11 अगस्त 2022 के 20.50 बजे घटना स्थल धावा मोड़न बिजराड नर्सरी जंगल में रोड में आरोपी अज्ञात 03 व्यक्तियों द्वारा मशरूका 09 नग बायलर मुर्गा

कीमती 900 रुपये की प्रार्थी को मारपीट कर लूट लिया गया है। प्रार्थी ने बताया है कि मैं ग्राम मोहरी में रहता हूँ केल्लहारी निवासी युसुफ मुसलमान के पोल्डी फार्सी से मुर्गा देहात में पहुंचाने का काम करता हूँ कि 11 अगस्त 2022 के

शाम करीब 08 बजे युसुफ के मुर्गा दुकान से 30 नग मुर्गा लेकर अपने मोटर सायकल से ग्राम चरवाही के इरफन के दुकान में पहुंचाने जा रहा था कि करीब 08 बजे धावा मोड़न बिजराड नर्सरी जंगल में रोड में पहुंचा था तभी 03 अज्ञात व्यक्ति मुझे रोक लिया और मुझसे मुर्गा मांगने लगे तब मैं बोला कि मुर्गा चरवाही के इरफन का है और मैंने मुर्गा देने से मना किया तभी पीछे से वही बुद्ध व्यक्ति वहीं पर पहुंच गया तो वे तीनों उस बुद्ध व्यक्ति की लाठी को छिनकर मेरे सिर में दो तीन बार लाठी मारे जिससे मैं जमीन से मोटर सायकल सहित गिर गया तब 30 नग मुर्गा में से तीनों व्यक्ति 09 नग मुर्गा कीमती करीब 900 रुपये को लूटकर भाग गये। अज्ञात व्यक्तियों के मारने से मेरे सिर में चोट लगकर काफी खून निकला है।

### एक नजर

#### ग्राम खरोरा में पानी का संकट गहराने पर चौकड़ी हुई पंचायत

जोहार छत्तीसगढ़-महासुंद।

खरोरा में ग्रामीणों को पानी की किल्लत से जूझना पड़ेगा। नई पाइपलाइन विस्तार के कारण यह समस्या आ रही है। हालांकि पंचायत ग्रामीणों को दिक्रत न हो इसके लिए व्यवस्था कर रही है। लेकिन इस व्यवस्था से ग्रामीणों को परेशानी हो सकती है। उक्त कार्य लगभग 15 दिन व महीने के अंत तक पूरा होगा। इस काम की समाप्ति के बाद अगामी गर्मी के दिनों में ग्रामीणों को पेयजल के लिए किल्लत नहीं होगी। बता दें कि जल जीवन मिशन के तहत पाइपलाइन विस्तार का कार्य गांव में काम शुरू होने वाला है। पाइपलाइन का काम व टेस्टिंग का कार्य पूरा होने के बाद पानी की सप्लाय पानी टंकी के माध्यम से होगी। इधर इस संबंध में ग्राम पंचायत खरोरा के सरपंच सुनीता देवव्रत चंद्रकर ने बताया कि जल जीवन मिशन के तहत गांव में नई पाइपलाइन का विस्तारीकरण हो रहा है। ये कार्य 15 दिन व महीने के अंत तक चलेगा। इस दौरान पानी की समस्या ग्रामीणों को हो सकती है वहीं गांव के पुराने बोर व हैंडपंपों को चालू कराया जा रहा है। ताकि पानी यहां से ग्रामीणों को मिल सके।

#### भोजली त्यौहार बड़ी धूमधाम के साथ मनाया

जोहार छत्तीसगढ़-रतनपुर।



भोजली का त्यौहार बड़े ही धूमधाम के साथ महामाया प्रंगण में मनाया गया भोजली लेकर लड़कियां और महिलाएं केराहापारा तुलजा भवानी मंदिर में इकट्ठा हुईं वहां से भोजली लेकर पैदल महामाया कुंड में पहुंचे वही गांधीनगर से भी भोजली लेकर पूरा जत्था महामाया पहुंचा तथा नगर के विभिन्न जगहों से भी भोजली को सजा कर महामाया कुंड में विसर्जन करने के लिए पहुंचे जहां पर सभी ने विधि विधान से पूजा कर भोजली विसर्जन किया हर बार भोजली प्रतियोगिता का आयोजन महामाया ट्रस्ट के द्वारा किया जाता था लेकिन इस बार कुछ कारणवश यह आयोजन नहीं हो पाया है इसलिए भोजली लेकर आने वाली जत्था के युवतियों को थोड़ा निराश होना पड़ा।

#### नशेड़ी युवक ने फांसी लगाकर की खुदकुशी

कोरबा। छत्तीसगढ़ के कोरबा में एक नशेड़ी युवक ने फांसी लगाकर खुदकुशी कर ली। वो रोज 6 से 7 नशे की गोलीयां खाया करता था। हमेशा नशे में चूर रहता था। बताया गया कि वह दोपहर के वक्त खाना खाकर कमरे में गया था। इसके बाद लौटा ही नहीं। घर वालों को उसकी फंसे पर लटकी हुई लाश मिली है। मामला कोतवाली थाना क्षेत्र का है।

## हमर तिरंगा अभियान ऊंचे लहराते तिरंगे, गगनभेदी नारों से देशभक्ति के रंग में सराबोर हुआ जिला

जिला प्रशासन द्वारा आयोजित भव्य तिरंगा यात्रा में जनप्रतिनिधियों, प्रशासन से लेकर आमजन की सहभागिता का दिखा खूबसूरत नजारा



जोहार छत्तीसगढ़-कोरिया।

मुख्यमंत्री भूपेश बघेल के आह्वान पर जिले में पूरे जोश, खुशी और उत्साह के साथ स्वतंत्रता दिवस की 75 वीं वर्षगांठ के अवसर पर हमर तिरंगा अभियान मनाया जा रहा है। इस अभियान के तहत 11 से 17 अगस्त तक प्रदेश में स्वतंत्रता सप्ताह मनाया जा रहा है।

इस अभियान के अंतर्गत लोगों में राष्ट्रप्रेम की भावना को मजबूत करने और नई ऊर्जा का संचार के उद्देश्य के साथ आज जिला मुख्यालय बैकुंठपुर में शासकीय आदर्श रामानुज उच्चतर माध्यमिक विद्यालय स्थित मिनी स्टेडियम से घड़ी चौक तक तिरंगा यात्रा का

आयोजन किया गया। जिला प्रशासन द्वारा आयोजित इस भव्य कार्यक्रम में संसदीय सचिव तथा बैकुंठपुर विधायक अम्बिका सिंहदेव, कलेक्टर कुलदीप शर्मा, पुलिस अधीक्षक त्रिलोक बंसल, जिला पंचायत सीईओ कुणाल दुदावत एवं सभी प्रशासनिक अधिकारियों से लेकर स्कूली बच्चों और जिलेवासियों ने तिरंगा यात्रा में अपनी सहभागिता निभाई। तिरंगा यात्रा में ऊंचे लहराते तिरंगे और जिला प्रशासन से लेकर आमजन की सहभागिता का खूबसूरत नजारा दिखा। गगनभेदी नारों से देशभक्ति के रंग में पूरा जिला सराबोर रहा। रामानुज मिनी स्टेडियम से शुरू हुई तिरंगा यात्रा घड़ी चौक से होते हुए पुनः मिनी स्टेडियम में ही आकर समापन हुआ। लोगों को भेंट किया गया तिरंगा, स्कूली बच्चों ने भारत माता तथा शहीद भगत सिंह के अवतार में लोगों को तिरंगा लगाने प्रेरित किया। तिरंगा यात्रा के दौरान संसदीय सचिव, कलेक्टर एवं एसपी में घड़ी चौक में लोगों को

तिरंगा देकर अपने घरों, कार्यालयों, कार्यस्थलों तथा दुकानों में झण्डा फहराने की अपील की। इस अवसर पर जिला स्तरीय अधिकारी, कर्मचारी, विधायकी छात्र-छात्राएं सहित आमजनों ने उत्साहपूर्वक बद्ध-चढ़कर हिस्सा लिया। तिरंगा यात्रा में सभी ने हार्थों में तिरंगा रख देशभक्ति के नारे लगाए और शान से तिरंगा लहराकर आयोजन में शामिल हुए।

जिले में पहली बार झुमका बोट वलब में पानी पर लहराएगा तिरंगा अभियान के तहत झुमका बोट क्लब तथा झुमका आइलैंड में सुबह 11 बजे तिरंगा फहराया जाएगा। जिले में पहली बार झुमका बोट क्लब में बोट के माध्यम से पानी पर तिरंगा लहराएगा। इसके साथ ही कटगोड़ी स्थित बांच टावर में जिले का सबसे ऊंचा तिरंगा लगभग 30 मीटर ऊंचाई पर फहराया जाएगा।

## हमर तिरंगा अभियान कलेक्टर शर्मा ने अपने निवास पर फहराया तिरंगा

शासकीय कार्यालयों, प्रतिष्ठानों, दुकानों और घरों पर भी आमजन ने लगाये तिरंगे

जोहार छत्तीसगढ़-कोरिया।

मुख्यमंत्री भूपेश बघेल के आह्वान पर प्रदेश में आयोजित स्वतंत्रता सप्ताह के अंतर्गत कलेक्टर कुलदीप शर्मा ने अपने निवास में तिरंगा फहराया। उन्होंने जिलेवासियों को इस पावन अवसर पर अभियान में सहभागी बन देशप्रेम की भावना के साथ अपने-अपने घरों में तिरंगा फहराने की अपील की।

घरों, शासकीय कार्यालयों, प्रतिष्ठानों, दुकानों में भी फहरा गए तिरंगे

हमर तिरंगा अभियान के तहत 11 से 17 अगस्त तक आयोजित स्वतंत्रता सप्ताह में जिलेवासी



सम्मानपूर्वक अपने-अपने घरों में तिरंगे फहरा रहे हैं। सभी शासकीय

कार्यालयों में ध्वज संहिता का पालन करते हुए तिरंगे फहराए गए। वहीं प्रतिष्ठानों, दुकानों में भी आमजनों ने तिरंगे फहराए गए। उल्लेखनीय है कि 15 अगस्त 2022 को आजादी की 75वीं वर्षगांठ के पावन अवसर पर पूरे देश में आजादी का अमृत महोत्सव मनाया जा रहा है। स्वतंत्रता दिवस को खास बनाने के लिए मुख्यमंत्री भूपेश बघेल के आह्वान पर प्रदेश में 11 अगस्त से 17 अगस्त तक स्वतंत्रता सप्ताह का आयोजन किया जा रहा है। जिले में हमर तिरंगा अभियान के तहत हर गांव, हर शहर, हर घर में तिरंगा फहराया जा रहा है और पूरे जिले में जिलेवासियों द्वारा सक्रिय सहभागिता दर्शाते हुए विविध कार्यक्रम भी आयोजित किये जा रहे हैं।

## ऑल इंडिया लिनेश वलब मनेंद्रगढ़ ने ब्लाइंड स्कूल पहुंचकर नेत्रहीन विद्यार्थियों को रक्षाबंधन के अवसर पर राखी बांधकर मुंह मीठा कराया

जोहार छत्तीसगढ़-कोरिया।

ऑल इंडिया लिनेश क्लब मनेंद्रगढ़ द्वारा अनुकरणीय कार्य करते हुए ब्लाइंड स्कूल पहुंचकर वरों के नेत्र हीन विद्यार्थियों को रक्षाबंधन के अवसर पर राखी बांधकर उनका मुंह मीठा कराया तथा उन्हें शुभ आशीष दी इसके साथ ही आजादी के 75 वर्ष गांठ के अवसर पर अमृत उत्सव के तहत क्लब अध्यक्ष द्वारा सभी सदस्यों को तिरंगा वितरित किया गया। एवं पर्यावरण संरक्षण हेतु पौधों की सुरक्षा के तहत पौधों बंधन का कार्य करते हुए पौधों को



रक्षा सूत्र क्लब सदस्यों ने बांधा साथी आजादी का अमृत उत्सव मनाते हुए स्कूल परिसर में क्लब सदस्यों ने तिरंगा फहराते हुए रैली निकालकर देशभक्ति के नारे लगाए

बधाईयां दी आज के इस कार्यक्रम के आयोजन में क्लब सदस्य श्वेता पोद्दार का विशेष योगदान रहा इस दौरान लीनेश क्लब की अध्यक्ष पम्मी अरोड़ा



सचिव प्रतिभा अग्रवाल कोषाध्यक्ष मधु जैन अनीता फरमागिया वबीता अग्रवाल प्रीति अग्रवाल वर्षा अग्रवाल आदि की उपस्थिति रही।

## आजादी के 75 वर्ष पूर्ण होने पर ग्रामीण क्षेत्र के अंतिम व्यक्ति तक तिरंगा हमारा लक्ष्य - डॉ. रश्मि सोनकर

जोहार छत्तीसगढ़-कोरिया।

आजादी की 75 साल पूरे होने वाले हैं और अमृत महोत्सव की उमंग बेहद खास है। भारत के प्रधानमंत्री माननीय नरेंद्र मोदी के आह्वान पर हर घर तिरंगा और घर घर तिरंगा, इसी उद्देश्य को लेकर हम सब मिलकर प्रण किये हैं कि ग्रामीण अंचल में आजादी के 75 वर्ष पूर्ण होने पर 750 तिरंगा का वितरण लोगों को जागरूक करके उन्हें तिरंगा वितरण करके तिरंगे कि महत्व बतायेंगे और सभी के मन में देशभक्ति का भाव जगायेंगे। हमारा लक्ष्य 750 तिरंगा वितरण करने का है प्राथमिक और माध्यमिक विद्यालय बेलबहरा में बच्चों को जाकर तिरंगे और आजादी के अमृत महोत्सव के बारे में जानकारी दी, आसपास के ग्रामीण क्षेत्र बेलबहरा, शंकरगढ़, कठौतिया, सिरौली, पिपरिया के



साथ मनेंद्रगढ़ में तिरंगा वितरण किये व 13-15 अगस्त तक आसपास के ग्रामीण क्षेत्रों में जाकर हर घर तिरंगा के अभियान को पुरा करेंगे, आजादी का अमृत महोत्सव प्रगतिशील भारत की आजादी के 75 साल और इसके लोगों संस्कृति और उपलब्धियों के गौरवशाली इतिहास को मनाने और मनाने के लिए भारत सरकार की एक पहल है। यह महोत्सव भारत के लोगों को समर्पित है। जिन्होंने न

केवल भारत को अपनी महत्वपूर्ण भूमिका निभाई है, बल्कि उनके भीतर प्रधानमंत्री

मोदी के भारत 2.0 को सक्रिय करने के दृष्टिकोण को सक्षम करने की शक्ति और क्षमता भी है। जो आत्मनिर्भर की भावना से प्रेरित है। आजादी का अमृत महोत्सव भारत की सामाजिक सांस्कृतिक, राजनीतिक और आर्थिक पहचान के बारे में प्रगतिशील है। आज के कार्यक्रम में डॉ. रश्मि सोनकर, ज्योति मांझी, आकाश दुआ, रवि सिंह, कवि रजक, व मुकेश सोनकर ने घर-घर जाकर तिरंगा का वितरण किया।



## मनरेगा की बहनों ने अपने विधायक भईया को बांधी राखी

बहनों ने भाई के उज्वल भविष्य की कामनाएं तो भाई ने संकट में सहयोग और रक्षा करने का दिया वचन

जोहार छत्तीसगढ़-बीजापुर।

विधायक बंगले में माहौल उस वक्त भावुक हो गया। जब रक्षाबंधन त्यौहार के अवसर पर छत्तीसगढ़ मनरेगा कर्मचारी महासंघ की जिला बीजापुर की महिला कर्मचारियों ने संकट के समय सहयोग करने वाले क्षेत्रीय विधायक विक्रम शाह मंडावी को राखी बांधकर उनके उज्वल भविष्य की कामना की। वहीं विधायक ने इन बहनों को कहा कि आप लोगों ने मुझे राखी बांधकर अपना बड़े भाई बनाया है।

जब कभी भी आप लोगों को कोई समस्या होगी मैं उसे दूर करने शत प्रतिशत प्रयास करूंगा। अपना मोबाइल नंबर देते हुए विधायक ने कहा कि जब कभी भी कोई भी जरूरत हो तो आप लोग सीधे मुझसे संपर्क कर सकते



है। महासंघ की सदस्य रूखमणी श्रीवास्तव ने बताया कि हड़ताल के दौरान व हड़ताल के बाद भी जब कभी विधायक के पास अपनी समस्याओं को लेकर गए। उनके द्वारा गंभीरता पूर्वक सुनते हुए निराकरण हेतु त्वरित कार्यवाही की गई। क्षेत्र के विधायक होने के नाते वो अपनी व्यस्ततम दिनचर्या के बावजूद हम लोग के लिए समय निकालकर एक बड़े भाई के समान हमेशा संकट में सहयोग किए, इसलिए हम सभी मनरेगा महिला कर्मचारियों ने तय किया कि भईया को राखी बांधेंगे। इस दौरान ममता जव्वा, निखत रिजवी, हेमलता चंद्रा करिश्मा, दुर्गा, रीता सकनी, रवि कांता, किरण नाईक, कमल ताती उपस्थित थे। जिन्होंने राखी बांधकर विधायक का मुंह मीठा कराया।